

रानी दुर्गावती विश्वविद्यालय, जबलपुर

विश्वविद्यालय व्यवसायिक अध्ययन एवं कौशल विकास संस्थान में नव प्रवेशित छात्र-छात्राओं हेतु इंडक्शन कार्यक्रम



जबलपुर 4 अक्टूबर। विश्वविद्यालय व्यवसायिक अध्ययन एवं कौशल विकास संस्थान में विश्वविद्यालय के कुलगुरु माननीय प्रो. कपिल देव मिश्र, जी की अध्यक्षता में एवं विभागाध्यक्ष प्रो. सुरेंद्र सिंह, जी उपस्थिति में सत्र 2021-22 में नव प्रवेशित बेचलर ऑफ वोकेशन के मेडिकल लैबोरेटरी टेक्नोलॉजी के विद्यार्थियों के स्वागत एवं परिचय हेतु एक इंडक्शन कार्यक्रम का आयोजन किया गया। कार्यक्रम का शुभारंभ मां सरस्वती की प्रतिमा पर दीव प्रज्ज्वलन, माल्यार्पण एवं सरस्वती वंदना करके आरंभ किया गया।

कार्यक्रम की अध्यक्षता करते हुए माननीय प्रो. कपिल देव मिश्र, जी ने कहा कि विश्वविद्यालय परिवार छात्र-छात्राओं के उज्ज्वल भविष्य के लिए कौशल युक्त एवं व्यावसायिक शिक्षा देने हेतु प्रतिबद्ध है, संपूर्ण विकास के साथ-साथ रोजगार देने की भी व्यवस्था ही विश्वविद्यालय की प्राथमिकता है।

विभागाध्यक्ष प्रो. सुरेंद्र सिंह जी ने सभी छात्र-छात्राओं को संस्थान के कार्यों से परिचय कराया एवं नव प्रवेशित विद्यार्थियों को बधाई दी।

विश्वविद्यालय व्यवसायिक अध्ययन एवं कौशल विकास संस्थान के डॉ अजय मिश्रा ने विद्यार्थियों को कौशल विकास संस्थान में कौशल संवर्धन एवं व्यावसायिक विकास के सभी क्षेत्रों में किये जा रहे कार्यों को सविस्तार बताते हुए कहा कि छात्र हित ही कौशल विकास संस्थान का प्रमुख उद्देश्य है। डॉ मीनल दुबे ने व्यक्तित्व विकास, सॉफ्ट स्किल एवं कम्यूनिकेशन कौशल के महत्व छात्रों को बताया।

कार्यक्रम नव प्रवेशित छात्र-छात्राओं एवं में सुनील चौधरी, महावीर त्रिपाठी, सम्राट घोष, आशुतोष सिंह आदि उपस्थित रहे।

